

---

## *Animazzjoni – It-Tmintax–il Hadd ta’ Matul is-Sena (Sena Ċ)*

---

### **Dhul:**

Illum il-Knisja tiċcelebra t-Tmintax –il Hadd ta’ matul is-sena. Illum Ġesù jurina b’mod ċar il bżonn li nagħrfu dak li verament jibqa’ u jgħodd, jekk hux il-ġid materjali jew l-opri tal-ħniena. Filwaqt li nirrifletu fuq dan, nqumu bilwieqfa u nkantaw flimkien.

### **Qari:**

Fl-ewwel qari naraw kif kull ħidma tal-bniedem ma tiswa xejn, jekk ma ssirx fil-Mulej. San Pawl imbgħad jurina kif permezz tal-magħmudija, in-nisrani irid jgħix ħajja ġdida, u ħielsa minn kull dnub. Fl-evanġelju illum Ġesù jgħallimna liema hi l-għana tassew. Nisimgħu b’attenzjoni l-Kelma t’Alla.

**Salm Responsorjali:** Mulej, int kont għalina kenn minn nisel għal nisel.

### **Offertorju:**

Inressqu dawn l-offerti li huma frott mill-ġid li Alla pprovdienha biex bihom nagħmlu dan is-sagrifiċċju qaddis. Filwaqt li jitolgħu l-offerti, inkantaw flimkien.

### **Tqarbin:**

Nersqu bil-qima biex nircievu lil Ġesù Ewkaristija ħalli jkompli jgħedded il-ħajja tagħna, filwaqt li nkantaw flimkien.